


# भाई ही निकला बहिन का हत्यारा, पुलिस ने किया गिरफ्तार

## घनश्याम ने सात वर्ष पूर्व बहन के प्रेमी के पिता की भी हत्या की थी

धौलपुर, (नि.सं.) धौलपुर एसपी धर्मेश सिंह ने बताया कि 20 दिसम्बर 2022 को दिहोली थाना क्षेत्र में किसी मिली महिला की लाश की पहचान गांव आयेला जिला आगरा निवासी पिंकी ठाकुर के रूप में हुई थी। पिंकी ठाकुर की पहचान के दौरान ही यह पता चल गया था कि उसे उसका भाई घनश्याम सिंह ही 12 दिसम्बर 2022 को अपने साथ ले गया था तथा पिंकी ठाकुर की पोस्टमार्टम रिपोर्ट के अनुसार उसकी मृत्यु गोली मारने से हुई थी।

एसपी के निर्देश पर दिहोली थाना प्रभारी ने हत्या का मुकदमा दर्ज किया व टीम गठित कर घनश्याम सिंह को मथुरा से गिरफ्तार किया। धौलपुर में घनश्याम सिंह से की गई पूछताछ में उसने अपनी बहिन पिंकी ठाकुर की हत्या गोली मारकर करना स्वीकार किया। अपनी बहिन पिंकी ठाकुर को मारने का कारण पूछने पर



दिहोली थाना पुलिस ने आरोपी को गिरफ्तार किया।

घनश्याम सिंह ने बताया कि 7 वर्ष पूर्व उसकी बहिन गांव के ही एक दूसरी जाति के लड़के के साथ भाग गयी थी। जिस पर उसने गुस्से में उस

लड़के के पिता जंगलिया की गोली मारकर हत्या कर दी थी।

इस हत्या के बाद पिंकी ठाकुर अपने घर वापस आ गयी, परन्तु उसे

■ बहन के गांव के प्रेमी संग भाग जाने से था नाराज  
■ दिहोली थाना इलाके में मिला था महिला का शव

उसके ससुराल व पीहर पक्ष दोनों ने ही रखने से इन्कार कर दिया था। तब पिंकी ठाकुर ग्राम मदेला थाना अम्बाह मुरेना मध्य प्रदेश में बुआ की लड़की प्रेमवती के पास रहने लग गई। ऊपर इस हत्या में घनश्याम सिंह भी गिरफ्तार होकर जेल चला गया, जो कि 7 वर्ष जेल में रहने के बाद जमानत पर झूटकर एक माह पूर्व ही बाहर आया था। घनश्याम सिंह को इस बात

का गुस्सा था कि पिंकी की वजह से उसकी पूरी जिन्दगी व घर बर्बाद हो गया, अतः घनश्याम ने सोच लिया था कि पिंकी को बाहर निकलते ही मारूंगा। प्लानिंग के तहत 14 दिसम्बर 2022 को घनश्याम सिंह ग्राम अयेला से गाड़ी लेकर अपने दो दोस्तों के साथ ग्राम मदेला अम्बाह पहुंचा तथा कहा कि पिंकी का कहीं रिश्ता करना है, अतः उसे ले जाना है।

इस विश्वास पर पिंकी अपने भाई के साथ चल दी। घनश्याम सिंह रात करीब 12-1 बजे अपनी लय जगह सामीर के पास सड़क पर पहुंचा तथा बहिन पिंकी को बाहर निकल कर चलने को कहा। पिंकी के थोड़ा आगे चलते ही घनश्याम सिंह ने उसके सीने में गोली मार दी तथा पिंकी के गिरने पर दूसरी गोली उसके सिर पर मार दी तथा पिंकी के मरने पर उसे गड्डे में डालकर ऊपर मिट्टी डाल दी तथा वहां से भाग आया।

# जैसलमेर में बीमारी से मरी सैकड़ों भेड़-बकरियां

## अधिकारियों से नहीं मिल रहा संतोषजनक जवाब



जैसलमेर के सावता गांव में भेड़ की मौत के बाद दुखी किसान।

जैसलमेर, (नि.सं.) जैसलमेर जिले के सावता गांव में भेड़, बकरियां में चल रही बीमारी से दो महीने में लगभग 3 सौ भेड़, बकरियां मर चुकी हैं। पशु चिकित्साधिकारी जैसलमेर ने बताया कि दवाइयां जयपुर से मंगाई हुई हैं, वर्तमान में दवाइयां उपलब्ध नहीं हैं। गांव के पशुपालक चिंतित हैं,

उनकी आजीविका का साधन पशु है और पशु मरते रहे तो परिवार का पालन पोषण कैसे करेंगे।

वन्यजीव प्रेमी सुमेर सिंह भाटी सावता ने अधिकारियों से बात की लेकिन कोई संतुष्ट जनक जवाब नहीं मिला। पशुपालक भवरसिंह व खेतसिंह ने बताया कि दो तीन दिन पशु बीमार

रहते हैं और तरदिया छुट कर मर जाते हैं। हम पशु चिकित्सालय के चक्कर काट रहे हैं वहां कोई संतोषजनक जवाब नहीं देते। रासला पशु चिकित्सालय में पद खाली है उसके बारे में भी कई बार उच्च अधिकारियों को अवगत करा चुके हैं लेकिन कोई सुनवाई नहीं हो रही है।

# पेपर लीक की सूचना पर परीक्षार्थियों ने किया हंगामा

भरतपुर, (नि.सं.) परीक्षा सेंटर पर उस वक्त हंगामे की स्थिति बन गई जब राजस्थान लोक सेवा आयोग की तरफ से आयोजित वरिष्ठ अध्यापक भर्ती परीक्षा-2022 का जोके का पेपर लीक हो जाने के बाद परीक्षार्थियों को पेपर निरस्त होने की जानकारी दी। जिसके बाद भरतपुर में परीक्षार्थियों ने हंगामा मचा दिया। पेपर लीक होने की सूचना पर परीक्षार्थियों ने सेंटर के बाहर आकर सीएम गहलोत के खिलाफ नारेबाजी करना शुरू कर दिया। भरतपुर में वरिष्ठ अध्यापक भर्ती परीक्षा के लिए 78 सेंटर बनाए गए थे। पेपर आउट होने के बाद परीक्षार्थियों ने कहा कि वे इतनी मेहनत से पेपर की तैयारी करते हैं और पेपर आउट होने के बाद उनकी मेहनत पर

■ सीएम के खिलाफ नारेबाजी की

पानी फिर जाता है। अभ्यर्थियों ने बताया कि सुबह 9 बजे से टीकर सैंकेंड ग्रेड का पेपर था। स्टूडेंट परीक्षा देने के लिए क्लास रूम में बैठे थे। तभी परीक्षा केन्द्र पर बताया गया कि पेपर निरस्त कर दिया गया है। जिससे सभी परीक्षार्थियों को गहरी निराशा हुई। जब स्टूडेंट ने पर्यवेक्षक से पेपर लेने का कारण पूछा तो पर्यवेक्षक ने बताया कि पेपर आउट हो गया है। जिसके बाद सभी परीक्षार्थियों ने परीक्षा केन्द्रों के बाहर हंगामा किया। हंगामे की सूचना पर मथुरा गेट थाना पुलिस मौके पर पहुंची और समझाइस कर अभ्यर्थियों को शांत कराया।

# साढ़े सात हजार लीटर वॉश नष्ट की

छबड़ा, (नि.सं.) आबकारी व पुलिस विभाग की संयुक्त टीम ने षनिवार को सुबह लक्ष्मीपुरा गांव में दबिष देकर तीस लीटर अवैध हथकड़ घराब जब्त कर साढ़े सात हजार लीटर वॉश व 25 भट्टियां नश्ट की और चार महत्वपूर्ण एवं एक साधारण सहित कुल पांच अभयोग्य दर्ज किए गए।

जिला आबकारी अधिकारी तपेशचंद जैन एवं डीएसपी पूजा नागर के निर्देशन में की गई इस कार्रवाई में सीआई राजेश मीणा, कोटा उत्तर प्रहाराधिकारी गुलाब नबी, दक्षिण प्रहाराधिकारी हेमराज, बारा प्रहाराधिकारी प्रमोदसिंह, छबड़ा प्रहाराधिकारी मदनलाल मीणा सहित कोटा, बारा, छबड़ा टीम व पुलिस जांचा शामिल रहा।

# डॉ. शिखा ने भूरथल में सिलाई प्रशिक्षण का शुभारंभ किया

चौमू/कालाडरा, (नि.सं.) शनिवार को गांव भूरथल में वेदांता ममता हेल्थ इंस्टीट्यूट फॉर मरदर एंड चाइल्ड और स्वामीविवेकानंद महिला मंडल के द्वारा 3 महीने का सिलाई प्रशिक्षण कार्यक्रम का शुभारंभ डॉ शिखा मील बराला के द्वारा फीता काटकर किया गया। कार्यक्रम में नेहरू युवा केंद्र जयपुर के तत्वधान में स्वामीविवेकानंद महिला मंडल भूरथल द्वारा 3 महीने के सिलाई प्रशिक्षण कार्यक्रम के दौरान कुल 35 किशोरी बालिका महिलाओं ने भाग लिया। इसमें नेहरू युवा केंद्र के द्वारा महिलाओं को सिलाई का पूरा सामान उपलब्ध करवाया जाएगा।

कार्यक्रम की मुख्य अतिथि डॉ शिखा मील बराला ने बताया कि महिलाओं और बालिकाओं के लिए ऐसे कार्यक्रम आयोजित करने से



सिलाई प्रशिक्षण के शुभारंभ अवसर पर डॉ. शिखा मील बराला के अलावा जनप्रतिनिधि भी मौजूद रहे।

आजीविका के लिए आगे बढ़ने के नये अवसर मिलते हैं। वहीं डॉ शिखा मील

बराला के द्वारा समय-समय पर महिलाओं एवं बालिकाओं के उत्थान

के लिए लगातार अनेक प्रकार के कार्यक्रम आयोजित किए जाते हैं।

■ तीन महीने के सिलाई प्रशिक्षण में 35 महिलाएं भाग लेंगी

कार्यक्रम की अध्यक्षता संरपच चौथमल सैनी ने की विशिष्ट अतिथि पंचायत समिति सदस्य ज्योति कंवर, ने की। वहीं ममता संस्था से कलक्टर कोऑर्डिनेटर खुशबू कुमावत, महिला मंडल अध्यक्ष दीपिका सिंह ने बताया कि इस प्रशिक्षण के उपरांत महिलाओं के लिए रोजगार उपलब्ध करवाने की भी कोशिश की जाएगी। इस अवसर पर नेहरू युवा केंद्र से पम्पू शर्मा, वार्ड पंच सुभाष सैनी, सुवालाल बडगुजर, पीटीआई शंकर सिंह तंवर, भानु प्रताप सिंह, अरुण योगी, सहित ग्रामीण जन उपस्थित थे। कार्यक्रम संचालन युवा नेता दिलीप सिंह किया।

# गहलोत सरकार में मची हुई है खलबली: सुरेंद्रसिंह राठौड़

राजसमंद, (नि.सं.) भाजपा प्रदेश महामंत्री सुशील कटारा ने कुंभलगढ विधानसभा के चारपुजा मंडल में आयोजित जन आक्रोश विधानसभा सम्मेलन को सम्बोधित करते हुए कहा कि विगत चार वर्षों से प्रदेश में कुशासन चल रहा है। प्रदेश के नागरिक इस सरकार से बिल्कुल खुश नहीं हैं। आज स्थिति यह हो गई है कि प्रदेश के सभी वर्ग अपने आपको टागा सा महसूस कर रहे हैं। जिला मीडिया प्रवक्ता अरविंद सिंह भाटी ने बताया कि जिलाध्यक्ष मानसिंह बारहट ने सम्मेलन को सम्बोधित करते हुए कहा कि आज प्रदेश में गहलोत सरकार को युवाओं की बहुआएं लगने वाली है जो युवा बेरोजगार महीनों सालों की मेहनत के बाद परीक्षा देने अपने सेंटर पर पहुंचता है और पेपर का इंतजार करते करते आंखें थक जाती हैं। लेकिन उस युवा बेरोजगार को पेपर नहीं दिया जाता है और बस इतना सा कह दिया जाता है कि आपका पेपर आउट हो गया है और उनको सेंटर से निकाल दिया जाता है।



सीएम अशोक गहलोत के पूतले का दहन करते भाजपा प्रदेश महामंत्री सुशील कटारा, कार्यकर्ता, पदाधिकारी एवं ग्रामीण।

युवाओं के साथ महिला वर्ग और अन्य वर्ग भी इस गहलोत सरकार से संतुष्ट नहीं हैं। कुंभलगढ विधायक सुरेंद्रसिंह राठौड़ ने सम्बोधित करते हुए कहा कि गहलोत सरकार में खलबली मची हुई

है और वो इस लिए है कि उनको मालूम चल गया है कि अबकी बार हमारी सरकार आने वाली नहीं है। गहलोत सरकार अब प्रदेश में कभी वापिस नहीं आएगी यह उनका सपना ही रह जाएगा।

सम्मेलन को प्रमोद सामर, रक्षा भंडारी, आजाद शर्मा आदि पदाधिकारियों ने भी सम्बोधित किया। इस दौरान कुंभलगढ विधानसभा के सभी मंडल अध्यक्ष, जिला पदाधिकारी सहित सभी वरिष्ठ

पदाधिकारी व कार्यकर्ता मौजूद थे। चारपुजा मंडल की ओर से मुख्यमंत्री अशोक गहलोत के पूतले का दहन कर जन आक्रोश व्यक्त किया। इस दौरान जिलाध्यक्ष बारहट ने कहा कि कांग्रेस सड़क जंगलराज में युवाओं के साथ अन्याय हुआ है। आये दिन उनकी मेहनत पर पानी फेरता जा रहा है वो जितनी मेहनत पढ़ाई में करते हैं वो सारी मेहनत उनकी बेकार चली जाती है गहलोत सरकार भर्तियों की घोषणा तो करती है लेकिन उनके पेपर आउट हो जाते हैं गहलोत सरकार के इस कारण से युवाओं के साथ खिलवाड़ कर रही है। सुशील कटारा ने कहा कि भारत युवाओं का देश है और इसी देश गहलोत राज में युवाओं का गला घोंटा जा रहा है युवा रो रहे हैं। लेकिन सुनने वाला कोई नहीं है। यहीं युवा आनेवाले चुनावों में सबक सिखाने के लिए तैयार है। इस दौरान अशोक रांका, महेंद्र कोठारी, हरदयालसिंह चौहान, नरेंद्र शंकर पालीवाल सहित स्थानीय कार्यकर्ता, पदाधिकारी व मंडल अध्यक्ष मौजूद थे।

# पेट से डेढ़ किलो की गांठ निकाली

श्रीमाधोपुर, (नि.सं.) स्थानीय राजकीय सामुदायिक स्वास्थ्य केंद्र में 89 वर्षीय महिला के गर्भाशय से 1.6 किलो की गांठ को ऑपरेशन द्वारा निकाला गया है। सामुदायिक स्वास्थ्य केंद्र श्रीमाधोपुर के चिकित्सा प्रभारी डॉ अंकुर स्वामी ने बताया कि शुक्रवार को दिन में एक तथा रात में चार सफल ऑपरेशन हुए। जिसमें एक 89 वर्षीय महिला के गर्भाशय से 1.6 किलो की गांठ को ऑपरेशन द्वारा निकाला गया। शुक्रवार को ही एक सिजेरियन डिलीवरी, एक फिस्टुला, एक रल्टेल एब्सस, एवं एक हिस्टेक्टोमी के ऑपरेशन किए गए। ऑपरेशन टीम में डॉ जितेंद्र यादव (सर्जन), डॉ ओम प्रकाश सामोता (निष्केतक विशेषज्ञ), ओटी टेक्नियन रतन सिंह (नर्सिंग ऑफिसर) ओटी असिस्टेंट सुरेंद्र कुमार (नर्सिंग ऑफिसर) वार्ड अटेंडेंट केदार मल सैनी आदि ने उपस्थित रहकर ऑपरेशन में सहयोग किया।

# जेवरात बरामद, आरोपी गिरफ्तार

बांसवाड़ा, (नि.सं.) राजतालाब थाना पुलिस ने बड़ी सफलता दर्ज कराते हुए 15 लाख की कीमत के सोने चांदी के जेवर बरामद करते हुए दो आरोपियों को गिरफ्तार किया है। राजतालाब थानाधिकारी रामरूप मीना ने बताया कि गत 24 नवंबर को दीपक पुत्र गोपाल तेली निवासी भवानपुर ने रिपोर्ट दर्ज कराई कि वह 23 नवंबर को अपने परिवार सहित रिश्तेदारी में रतलाम गया था। दूसरे दिन पडोसी सविता देवी ने उसे चोरी की सूचना दी। जब उसने घर आकर देखा तो अल्मारी में रखे सोने के जेवरात 7.5 तोला व चांदी के लगभग 1 किलो जेवरात व गुल्लक में रखे दस हजार रुपये चोरी हो गये। अनुसंधान के दौरान प्रार्थी दीपक तेली ने एक रिपोर्ट और दी कि उसने जयदीप पंचाल से वर्ष 2020 से 2022 तक चांदी के लगभग 60 आईएम जिनका वजन लगभग 17-18 किलो था गिरवी रख थे भी चोरी

हो गये। जिला पुलिस अधीक्षक राजेश कुमार मीना ने मामले की गंभीरता को देखते हुए एसपी कानसिंह भाटी व पुलिस उप अधीक्षक सूर्यवीर सिंह राठौड़ के निर्देशन में टीम गठित की। जिसमें थानाधिकारी रामरूप मीना, एसएसआई जगदीशप्रसाद, रघुवीर सिंह, हेड कांस्टेबल विशाल सिंह, कांस्टेबल दिग्पाल सिंह चौहान, दिग्पाल सिंह सिसोदिया, शंकरलाल, इन्द्रजीत सिंह व शैलेन्द्र सिंह को शामिल किया गया। अनुसंधान व तकनीक साक्ष्यों के आधार पर दिनेश पुत्र नागजी खराडो निवासी गारिया को डिटेन कर पूछताछ की गयी तो दिनेश ने बताया कि मेरे दोस्त जयदीप पंचाल पुत्र लक्ष्मीलाल पंचाल निवासी खुर्दू कॉलोनी ने बताया कि दीपक तेली रतलाम गया हुआ है और मैंने उसके वहां काफी सोना चांदी है जो अलमारी में रखे हैं।

# बीकानेर में संभाग का सबसे ऊंचा तिरंगा स्थापित हुआ

बीकानेर, (का.सं.) बीकानेर संभाग का सबसे ऊंचा तिरंगा शनिवार को संभागीय आयुक्त कार्यालय में स्थापित हुआ। आपदा प्रबंधन एवं सहायता विभाग मंत्री गोविंद राम मेघवाल तथा ऊऊं मंत्री भंवर सिंह भाटी ने रिमोट का बटन दबाकर इसे आरोहित किया। इस दौरान वहां मौजूद सैकड़ों लोगों ने भारत माता की जय और वंदे मातरम के उद्घोष के साथ माहौल को देशभक्ति मय कर दिया। इस अवसर पर आपदा प्रबंधन मंत्री ने कहा कि तिरंगा प्रत्येक देशवासी की आन और स्वाभिमान का प्रतीक है। देश को आजादी दिलाने में अस्ख्य भक्तों ने अपना सर्वस्व बलिदान कर दिया। हमें इनके प्रति कृतज्ञता अर्पित करनी चाहिए। उन्होंने कहा कि व्यापारी, अधिकारी, चिकित्सक और अधिवक्ता सहित लगभग 700 नागरिकों की सहभागिता से स्थापित यह तिरंगा बीकानेर को विशेष पहचान दिलाएगा। यहां से प्रतिदिन गुजरने वाले हजारों लोगों को इसके सम्मान का अवसर मिलेगा। ऊऊं मंत्री भंवर सिंह भाटी ने कहा कि संभाग का सबसे ऊंचा तिरंगा स्थापित होना बीकानेर के लिए गर्व का विषय है। उन्होंने कहा कि जिस प्रकार संविधान ने 140 करोड़ लोगों को एक सूत्र में पिरोया है उसी प्रकार तिरंगा भी समूचे राष्ट्र के सम्मान का प्रतीक है। उन्होंने इस नवाचार की सराहना की। इस अवसर

■ आपदा प्रबंधन मंत्री और ऊऊं मंत्री ने रिमोट का बटन दबाकर किया आरोहित

पर आपदा प्रबंधन मंत्री ने संविधान की उद्देशिका का वाचन करवाया।

संभागीय आयुक्त डॉ नीरज के पवन ने बताया कि सात सौ लोगों द्वारा दो-दो हजार के सहयोग से 151 फीट का संभाग का सबसे ऊंचा तिरंगा स्थापित किया गया है। इस पर लगभग 14 लाख रुपए व्यय हुए हैं। इसका ध्वज 30 गुना 20 फुट आकार का है। अतिरिक्त संभागीय आयुक्त एचएच गौरी ने आभार जताया। इससे पहले बीएसएफ के बैंड द्वारा देशभक्ति से ओतप्रोत सुमधुर स्वर लहरियां बिखेरी गईं। पुलिस के दस्ते ने गाई ऑफ ऑनर पेश किया। पुलिस एवं बीएसएफ बैंड और स्कॉउट गाइड द्वारा राष्ट्रगान प्रस्तुत किया गया। कार्यक्रम का संचालन संजय पुरोहित ने किया। इस अवसर पर केश कला बोर्ड के अध्यक्ष महेंद्र गहलोतए भूदान यज्ञ बोर्ड के अध्यक्ष लक्ष्मण कड़वासराए जिला कलेक्टर भगवती प्रसाद कलाल बीकानेर पंचायत समिति प्रधान लालद आसोपा जिला प्रभारी सचिव आलोक गुप्ता, महानिरीक्षक पुलिस ओमप्रकाश सहित अनेक लोग मौजूद रहे।

# खाद की किल्लत से किसान परेशान

डूंगरपुर, (नि.सं.) रबी की बुवाई के बाद किसान खाद की किल्लत झेल रहा है। किसान सुबह होते ही खाद के लिए लाइनों में लग रहे हैं। किसानों को डिमांड के मुताबिक खाद नहीं मिल रही है। इससे किसान परेशान हैं। डूंगरपुर जिले को 500.0 मीट्रिक टन यूरिया खाद की डिमांड है, लेकिन अब तक आधे से भी कम 119 मीट्रिक टन खाद ही मिला है। प्राप्त जानकारी के अनुसार रबी की बुवाई पूरी हो गई है। सर्दी का असर भी बढ़ने लगा है। किसानों को अब यूरिया खाद की जरूरत पड़ने लगी है। किसान खाद के लिए क्रय विक्रय केंद्र के चक्कर काट रहे हैं, लेकिन किसानों को जरूरत के मुताबिक खाद नहीं मिल रही है। वहीं कई बार खत्म हो जाने से किसानों को बिना खाद लिए ही बैरांग लौटना पड़ रहा है। डूंगरलाल पटेल ने बताया कि 4 दिनों से खाद के लिए चक्कर काट रहे हैं, लेकिन रोज नंबर आने से पहले खाद खत्म हो जाती है। शनिवार सुबह 8 बजे से लाइनों में लगे हैं। उनके साथ कई किसान खाद के लिए खड़े हैं। वहीं जेपी पटेल ने कहा कि रबी की बुवाई को अभी खाद की जरूरत है, लेकिन खाद नहीं मिल रही है। क्रय विक्रय सहकारी समिति के अध्यक्ष रतनलाल पाटीदार ने बताया कि 500 मीट्रिक टन यूरिया खाद की डिमांड भेजी गई है, लेकिन अभी तक 119 मीट्रिक टन खाद ही आई है। अभी 33.75 मीट्रिक टन 750 बैग खाद ही उपलब्ध है।

# महिला सरपंच अपने पति के साथ पानी की टंकी पर चढ़ीं

## अतिक्रमण हटाने की मांग पर हुए लिखित समझौते के बाद उतरे

लालसोट, (नि.सं.) अतिक्रमण हटाने एवं मारपीट के लोगों की गिरफ्तारी आदि की मांगों को लेकर नवीन बस स्टैंड स्थित पानी की टंकी पर चढ़े महिला सरपंच व उसके पति का ड्रामा दिनभर चला।

ग्राम पंचायत चांदसेन की सरपंच कौशल्या देवी मीणा खुद के पति महेश मीणा के साथ शनिवार को अलसुबह मौका देख कर नए बस स्टैंड स्थित पानी की टंकी के ऊपर चढ़ गए। विरोध प्रदर्शन को देखकर पुलिस प्रशासन के हाथ पांव फूल गए। दंपति द्वारा दोपहर 12 बजे तक मांगें नहीं मानने पर क्रुदने की दी धमकी पर पुलिस प्रशासन द्वारा तुरंत टंकी के आस-पास जाल लगाते हुए सुरक्षा व्यवस्था के पुख्ता प्रबंध किए गए। सरपंच कौशल्या देवी ने बताया कि उनकी ग्राम पंचायत में भू माफियाओं एवं प्रभावशाली लोगों द्वारा अतिक्रमण करने का दौर जारी है एवं कई जगह अतिक्रमण हो चुका है, लेकिन उन को रोकना चाहती हैं पर पुलिस व प्रशासन उनका साथ नहीं दे रहा है एवं पंचायत क्षेत्र में अतिक्रमण तेजी से हो रहे हैं। प्रशासन एवं पुलिस अधिकारियों द्वारा दंपति को आश्वस्त किया गया कि



बस स्टैंड स्थित पानी की टंकी पर चढ़ी सरपंच कौशल्या देवी एवं सरपंच पति महेश कुमार मीणा।

उनकी मांगों को तुरंत पूरा किया जाएगा, लेकिन दंपति ऊंची टंकी से नहीं उतरे। इसी बीच अतिरिक्त जिला कलेक्टर रामनिशोर मीणा एवं पुलिस उपाधीक्षक अरविंद कुमार, एसडीएम बृजेंद्र मीणा व तहसीलदार मदन लाल मीणा एवं अतिरिक्त तौर पर दीसा डिट्टी एसपी

कालूराम मीणा द्वारा दंपति को टंकी से नीचे उतारने एवं मांगों को पूरा करने को लेकर भाजपा नेता रामविलास मीणा व वरिष्ठ अधिकारी जैसलमेर से शंभू दयाल यादव की मध्यस्थता में कई दौर की समझाइश से वार्ता की गई। जहां महिला सरपंच व उनका पति ग्राम

पंचायत में हुए अतिक्रमण को तुरंत तोड़ने की मांग अड़े रहे। इसके बाद अंतिम दौर की वार्ता में प्रशासन द्वारा अवैध अतिक्रमण को लेकर निरस्त हुए सीआरपीसी 145 का इस्तेमाल नवीन रूप से सीमावर्क दोबारा से पेश करने एवं ग्राम विकास

अधिकारी द्वारा निर्धारित प्रक्रिया अपनाते हुए अतिक्रमणकारियों को नोटिस जारी करने एवं जरूरत पड़ने पर एसडीएम व पुलिस से जांबा मांगने एवं मौके पर उपस्थित रहकर अतिक्रमण हटाने की कार्यवाही करने व 1 जनवरी तक अतिक्रमण हटाने के साथ मौजूदा ग्राम विकास अधिकारी को हटाकर दूसरा लगाने के साथ किसी प्रकार की कोई कानूनी कार्रवाई नहीं करने के लिखित समझौते के बाद सरपंच कौशल्या देवी मीणा एवं उनके पति महेश कुमार शाम करीब पांच बजे टंकी से नीचे उतर गए। इसके बाद पुलिस प्रशासन द्वारा राहत की सांस ली गई। इस मामले को लेकर भाजपा नेता रामविलास मीणा ने आक्रोश व्यक्त करते हुए कहा कि मौजूदा कांग्रेस सरकार के मंत्री एवं उनके कार्यकर्ता क्षेत्र में भू माफियाओं को पनपाने का कार्य करने के साथ अराजकता का माहौल पैदा कर रहे हैं। उन्होंने बताया कि समझौते के अनुसार अगर आठ दिन में अपेक्षित कार्रवाई नहीं की गई तो दोबारा आंदोलन किया जाएगा जिसकी जिम्मेदारी पूरी तरह शासन-प्रशासन की रहेगी।